

It-tieni aggravju huwa bbażat fuq żnaturament tal-provi prodotti quddiem il-Qorti Ġenerali. Dawn il-provi jiddeskrivu l-miżura ta' ristrutturazzjoni tal-kapital ta' EDF effettivament implimentata u ma jippermettux l-identifikazzjoni tal-allegata eżenzjoni fiskali identifikata mill-Qorti Ġenerali.

It-tielet aggravju huwa bbażat fuq nuqqas ta' osservanza tan-natura u tal-portata tal-obbligi ta' eżami diligenti u imparzjali imposti mill-ġurisprudenza reċenti tal-Qorti tal-Ġustizzja, b'mod partikolari s-sentenza Frucona Košice tal-20 ta' Settembru 2007 (C-300/16 P), li minkejja dan kienet is-sugġett ta' osservazzjonijiet bil-miktub quddiem il-Qorti Ġenerali.

Ir-raba' aggravju huwa bbażat fuq nuqqas ta' osservanza mill-Qorti Ġenerali tal-obbligu ta' motivazzjoni, kemm fir-rigward tal-identifikazzjoni tal-miżura inkwistjoni, kif ukoll fir-rigward tal-assenza ta' diskussjoni tal-argumenti tal-appellanti bbażati fuq is-sentenza Frucona Košice.

Fl-aħħar nett, aggravju żviluppat sussidjarjament li huwa bbażat fuq żball ta' ligi fl-identifikazzjoni tal-ghajnuna allegata bhala ghajnuna ġdida, meta fil-fatt kellha tiġi kklassifikata bhala ghajnuna eżistenti.

⁽¹⁾ ĠU L 34, p. 152.

Appell ipprezentat fid-9 ta' April 2018 mir-Repubblika Taljana mis-sentenza mogħtija mill-Qorti Ġenerali (Il-Hames Awla) fil-25 ta' Jannar 2018 fil-Kawża T-91/16, Ir-Repubblika Taljana vs Il-Kummissjoni

(Kawża C-247/18 P)

(2018/C 182/21)

Lingwa tal-kawża: it-Taljan

Partijiet

Appellanti: Ir-Repubblika Taljana (rappreżentanti: G. Palmieri, aġent u P. Gentili, avvocato dello Stato)

Parti oħra fil-proċedura: Il-Kummissjoni Ewropea

Talbiet

— Ir-Repubblika Taljana titlob, konformement mal-Artikoli 56 u 58 tal-Istatut tal-Qorti tal-Ġustizzja, li l-Qorti tal-Ġustizzja jogħgobha tannulla s-sentenza mogħtija mill-Qorti Ġenerali tal-Unjoni Ewropea fil-25 ta' Jannar 2018, innotifikata fid-29 ta' Jannar 2018, fil-Kawża T-91/16, intiża għall-annullament tad-Deċiżjoni tal-Kummissjoni C (2015) 9413, tas-17 ta' Diċembru 2015, innotifikata fit-18 ta' Diċembru 2015, dwar it-tnaqqis tal-kontribut tal-Fond Soċjali Ewropew għall-programm operattiv għal Sicilia, li jagħmel parti mill-qafas Komunitarju ta' appoġġ għall-interventi strutturali fir-reġjuni Taljani li huma kkonċernati mill-obbjettiv Nru 1 (POR Sicilia 2000-2006); u tannulla din id-deċiżjoni tal-aħhar.

Aggravji u argumenti prinċipali

Ir-Repubblika Taljana pprezentat appell quddiem il-Qorti tal-Ġustizzja mis-sentenza tal-25 ta' Jannar 2018 fil-Kawża T-91/16, li permezz tagħha il-Qorti Ġenerali ħadet ir-rikors tal-Italja kontra d-**Deċiżjoni tal-Kummissjoni C(2015) 9413, tas-17 ta' Diċembru 2015, innotifikata fit-18 ta' Diċembru 2015, dwar it-tnaqqis tal-kontribut tal-Fond Soċjali Ewropew għall-programm operattiv għal Sicilia, li jagħmel parti mill-qafas Komunitarju ta' appoġġ għall-interventi strutturali fir-reġjuni Taljani li huma kkonċernati mill-obbjettiv Nru 1 (POR Sicilia 2000-2006).**

L-ewwel aggravju, ibbażat fuq il-ksur tal-Artikolu 39 tar-Regolament 1260/99⁽¹⁾, tal-Artikoli 4, 6 u 10 tar-Regolament 438/[2001]⁽²⁾, tal-Artikolu 317 TFUE u tal-prinċipju ta' oneru tal-prova

Il-Qorti Ġenerali ma rrilevatx li mill-fatti stess li hija kkonstatat jirriżulta li l-proċedura ta' awditu miftuħa mill-ġdid mill-Kummissjoni fl-2008 kienet tirrigwarda l-ispejjeż li kienu diġà s-sugġett, fl-2005 u fl-2006, ta' awditu, li kien ġie konkluz b'mod pożittiv, mingħajr l-okkorrenza ta' xi fatt ġdid.

It-tieni aggravju, ibbażat fuq il-ksur tal-Artikolu 39 tar-Regolament 1260/99, tal-Artikolu 100 tar-Regolament 1083/2006 ⁽³⁾, tal-Artikolu 145 tar-Regolament 1303/2013 ⁽⁴⁾ u tal-prinċipji ta' amministrazzjoni tajba, ta' kontradittorju u ta' aspettattivi legittimi

Il-Qorti Ġenerali kkunsidrat iġġustifikat, mingħajr ma tat raġuni, it-tul totali ta' iktar minn seba' snin tal-proċedura ta' korezzjoni, li matulu l-Kummissjoni aġixxiet, essenzjalment, b'mod li t-terminu mandatorju ta' sitt xhur dekkorribbli mis-seduta għall-adozzjoni tad-deċiżjoni finali jibda jiddekorri f'mument li hi stess kienet iffissat b'mod diskrezzjonali, u dan iġib fix-xejn in-natura mandatorja tiegħu.

It-tielet aggravju, ibbażat fuq il-ksur tal-Artikolu 39(2) u (3) tar-Regolament 1260/99 u tal-Artikolu 10 tar-Regolament 438/2001. Znaturament tal-fatti

Il-Qorti Ġenerali kkonstatat li r-rata ta' żball irrilevata f'dan il-każ kienet tvarja hafna *ratione temporis* fir-rigward tal-perijodi ta' qabel u wara l-31 ta' Diċembru 2006 kif ukoll fir-rigward tal-ispejjeż relatati mal-proġetti "koerenti" jew proġetti oħra. Mandankollu, b'mod illegali, hija kkunsidrat bħala adegwata korrezzjoni determinata permezz ta' estrapolazzjoni ta' rata ta' żball unika ta' 32,65 % għas-snin kollha tal-programmazzjoni u għat-tipi kollha ta' proġetti. B'dan il-mod, il-Qorti Ġenerali kisret il-prinċipji ta' proporzjonalità tal-korrezzjonijiet u ta' rappreżentattività tal-kampjuni.

⁽¹⁾ Regolament tal-Kunsill (KE) Nru 1260/1999 tal-21 ta' Ġunju 1999 li jistabbilixxi d-dispożizzjonijiet ġenerali dwar il-Fondi Strutturali. (ĠU Edizzjoni Speċjali bil-Malti, Kapitolu 14, Vol. 1, p. 31).

⁽²⁾ Regolament tal-Kummissjoni (KEE) Nru 438/2001 tat-2 ta' Marzu 2001 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 1260/1999 fir-rigward tas-sistemi ta' ġestjoni u ta' kontroll għal għajnuna mogħtija taht il-Fondi Strutturali (ĠU Edizzjoni Speċjali bil-Malti, Kapitolu 14, Vol. 1, p. 132).

⁽³⁾ Regolament (KE) Nru 1083/2006 tal-Kunsill tal-11 ta' Lulju 2006 li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1260/1999 (GU 2006, L 210, p. 25).

⁽⁴⁾ Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU 2013, L 347, p. 320).